

ပြည်သူ့ကျန်းမာရေးတက္ကသိုလ်သို့ သွားရောက်၍ ဆရာ/ ဆရာမများ၊ ကျောင်းသူ/
ကျောင်းသားများနှင့်တွေ့ဆုံပွဲတွင်

ပြည်ထောင်စုဝန်ကြီး ဒေါက်တာမြင့်ထွေး ပြောကြားခဲ့သည့်မိန့်ခွန်းကောက်နုတ်ချက်

နေပြည်တော်။

၂၀၁၈ ခုနှစ်၊ ဧပြီလ (၃၀)ရက်

- ပြည်သူ့ကျန်းမာရေးမဟာဘွဲ့နှင့် ဆေးရုံအုပ်ချုပ်မှုနှင့် စီမံခန့်ခွဲမှုမဟာဘွဲ့များရဲ့ သင်ရိုးညွှန်းတမ်းနှင့်သင်ကြားရေး နည်းစနစ်များကို ကျွန်တော်တို့နိုင်ငံရဲ့ ပြောင်းလဲလာသော အခြေအနေ၊ အချိန်အခါရဲ့လိုအပ်ချက်နှင့်အညီ ဖြစ်စေရေးနှင့် နိုင်ငံတကာအဆင့်မီ ဖြစ်စေရေးအတွက် အခုအခါတွင် မွမ်းမံမှုများပြုလုပ်ပြီး ပြောင်းလဲသင်ကြားလျက်ရှိပါတယ်။
- မိရိုးဖလာသင်ရိုးညွှန်းတမ်း (traditional curriculum) ၊ သင်ကြားပုံနည်းစနစ်များမှ ဖောက်ထွက်၍ အုပ်စုလိုက် စူးစမ်းရှာဖွေတင်ပြစေလိုပါတယ်။
- တစ်ဦးချင်းအလိုက် စဉ်းစားဉာဏ်ကွန်မြူးပြီး စီမံချက်တစ်ခု၊ အခြေအနေတစ်ခုကို ကိုယ်တိုင်ဦးဆောင်ဦးရွက်ပြုပြီး ဘယ်လိုဖြေရှင်းဆောင်ရွက်ရမှာကို(Reflection Paper) အဖြစ်ရေးပြီး တက္ကသိုလ်ရှိဆရာများနှင့် ဦးစီးဌာနအသီးသီးရှိ တာဝန်ရှိသူများမှ အကဲဖြတ်အမှတ်ပေးစေလိုပါတယ်။
- ကျောင်းသူ/ ကျောင်းသားများအနေဖြင့် အဘက်ဘက်မှ စဉ်းစားသုံးသပ်ပြီး (critical thinking)၊ ခွဲခြမ်းစိတ်ဖြာ သုံးသပ်စဉ်းစားကာ (analytical thinking)၊ ဖောက်ထွက် တွေးခေါ်စဉ်းစားခြင်း (out-of-the-box thinking)၊ ဆန်းသစ်တီထွင် တွေးခေါ်စဉ်းစားတဲ့ (Innovative thinking) အရည်အချင်းများနှင့် ပြည့်စုံစေလိုပါတယ်။
- ဘွဲ့ရရှိသော ကျောင်းသားများဟာ အမှန်တကယ်ကျွမ်းကျင်ပိုင်နိုင်စွာ ပညာရပ်များကို တတ်မြောက်ပြီး မိမိတို့ပညာရပ်နှင့်ပတ်သက်ရင် ဂုဏ်ယူဝံ့ကြွားစွာဖြင့် နိုင်ငံတကာအဆင့်တွင် တန်းတူဆက်ဆံပြောဆိုနိုင်ရေး စသဖြင့် ဘက်စုံဖွံ့ဖြိုးတိုးတက်စေရေး ဆောင်ရွက်လျက်ရှိပါတယ်။
- ဆရာ/ ဆရာမများ၊ ကျောင်းသား/ သူများ၏ သင်ကြားမှု၊ သင်ယူမှု ပတ်ဝန်းကျင်ကို ယခုထက်ပိုမို အဆင့်မြှင့်တင်ပေးစေရေးအတွက် စာကြည့်တိုက်ကို ပိုမိုအသုံးပြုစေလိုပါတယ်။

- ကမ္ဘာ့ကျန်းမာရေးအဖွဲ့မှ နှစ်စဉ်ကမ္ဘာ့ကျန်းမာရေးညီလာခံတွင် ကျန်းမာရေးနှင့်ပတ်သက် တဲ့ ဆောင်ရွက်ရန်ဆုံးဖြတ်ချက်များနှင့် ကမ္ဘာ့ကျန်းမာရေးအဖွဲ့ အရှေ့တောင်အာရှဆိုင် ရာရုံးမှ နှစ်စဉ်ချမှတ်သော ဆောင်ရွက်ရန် ဆုံးဖြတ်ချက်များကို လေ့လာစေလိုပါတယ်။
- အင်္ဂလိပ်စာကို ယခုထက်ပိုမို တိုးတက်စေလိုကြောင်း အကြံပြုပြောကြားရင်း နိဂုံးချုပ်အပ် ပါတယ်။

အစည်းအဝေးတက်ရောက်သူများစာရင်း -

- ပြည်သူ့ကျန်းမာရေးတက္ကသိုလ် ပါမောက္ခချုပ်၊ ပါမောက္ခ ဒေါက်တာခေမာမြ၊
- ပါမောက္ခ/ ဌာနမှူးများ၊
- တွဲဘက်ပါမောက္ခများ၊
- အရိုးအထူးကုဆရာဝန်ကြီးများ၊
- ဆရာ/ ဆရာမများ၊
- ပြည်သူ့ကျန်းမာရေးမဟာဘွဲ့ ကျောင်းသား/ ကျောင်းသူများ၊
- ဆေးရုံအုပ်ချုပ်မှုနှင့် စီမံခန့်ခွဲမှုမဟာဘွဲ့ ကျောင်းသား/ ကျောင်းသူများ၊

(ဤမိန့်ခွန်းသည် ပြည်ထောင်စုဝန်ကြီး၏ လက်ရေးမူမှ ပြန်လည်ရိုက်နှိပ်ထားခြင်း ဖြစ်ပါသည်။)